

आकाशवाणी

1. राष्ट्रपति द्रौपदी मुर्मू होर गुजरात दे Statue of Unity ते एकता कौशल विकास केंद्र जाडन।
2. प्रयागराज च महाकुम्भ 2025 दा महाशिवरात्रि दे पवितर स्नान कन्नै समापन होई गेआ।
3. केंद्री पेट्रोलियम ते कुदरती गैस मंत्री हरदीप सिंह पुरी होरें आखेआ जे भारत अपने इथेनॉल मिश्रण दे लक्ष्य गी 20 फीसद शा मते तगर बधाने उप्पर विचार करा'रदा ऐ।
4. अमरीकी राष्ट्रपति डोनाल्ड ट्रम्प होरें घोषणा कीती ऐ जे यूक्रेन दे राष्ट्रपति वोलोडीमीर जेलेन्स्की अज्ज व्हाईट हाउस दा दौरा करडन।
5. आई.सी.सी चैंपियन्स ट्राफी च अफगानिस्तान नै इंग्लैंड गी 8 रन्जें कन्नै हराइयै टूर्नामेंट शा बाहर करी दिता।
6. ते भारत दे मौसम मैहकमे नै कल तगगर पच्छमी हिमालय खेतर च हल्की थमां दरम्याने दर्जे दी बरखा ते बर्फबारी होने दी पेशगोई कीती ऐ।

<><><><><><>

Prez-Gujrat

राष्ट्रपति द्रौपदी मुर्मू होर 4 दिने दे गुजरात दौरे पर न। ओह इस दौरे लेई कल उत्थे पुज्जियां हियां। राष्ट्रपति होर केवड़िया च स्थित Statue of Unity जाइयै सरदार वल्लभ भाई पटेल होरें गी पुष्पांजलि भेंट करडन। अपने 4 दिन दे दौरे दौरान राष्ट्रपति होर अहमदाबाद ते गांधीनगर च 2 दीक्षांत समारोहें च हिस्सा लैडन। ओह कच्छ जिले दी प्रतिष्ठित थाहरें दा बी दौरा करडन। राष्ट्रपति होर राष्ट्रीय डिजाइन संस्थान दे 44में दीक्षांत समारोह च हिस्सा लैडन।

<><><><><><>

Mahakumbh-Mela

उत्तर प्रदेश दे प्रयागराज च महाकुम्भ कल रातीं महाशिवरात्रि दे पवित्र स्नान कन्नै सम्पन्न होई गेआ। 45 दिन दे इस आध्यात्मिक महाकुम्भ च 66 करोड़ थवां बद्द श्रद्धालुएं डुबकी लाई। महाकुम्भ च राष्ट्रपति द्रौपदी मुर्मू, प्रधानमंत्री नरेंद्र मोदी, भूटान नरेश जिग्मे खेसर, नामग्याल वांगचुक, विदेशी प्रतिनिधिमंडल, बक्ख-बक्ख राज्यें दे राज्यपालें ते मुखमंत्रिं ते कई केंद्रीय मंत्रिं सने प्रमुख हस्तिं पवित्र डुबकी लाई। महाकुम्भ मेला खेतर च भारतीय वायु सेना दे एयर शो कन्नै उत्तर प्रदेश सरकार आसेआ गुलाब दी पंखुड़िं दी बरखा नै श्रद्धालुएं गी इक बक्खरा ते दिव्य अनुभव दिता। उत्तर प्रदेश दे मुखमंत्री योगी आदित्यनाथ होरें श्रद्धालुएं, संतें ते कल्पवासिं गी शुभकामनां दितियां।

<><><><><><>

Hardeep Ethanol

केंद्री पेट्रोलियम ते कुदरती गैस मंत्री हरदीप सिंह पुरी होरें आखेआ ऐ जे भारत अपने इथेनॉल मिश्रण गी 20 फीसद थवां बदाने पर विचार करा'रदा ऐ। गुवाहाटी च एडवांटेज असम दे दुए गेड़ च निवेश शिखर सम्मेलन च उनें आखेआ जे मुख्य पैहले गै 19 अशारिया 6 फीसद इथेनॉल मिश्रण करा'रदा ऐ। पूरी होरें आखेआ जे विकास सरबन्धी चुनौतिं बावजूद भारत सारे जीवाश्म ईंधन उत्पादन कंपनिं गी 2045 तगर सिफर कार्बन उत्सर्जन हासल करने दी मेद ऐ। असम दे मुखमंत्री हिमंत बिस्वा सरमा होरें राज्य दे उर्जा सरबन्धी बुनियादी ढांचे गी मजबूत करने आस्तै केंद्र दी बचनबद्धता पर लौऽ पाई।

<><><><><><>

Trump-Ukraine

अमरीका दे राष्ट्रपति डोनाल्ड ट्रम्प होरें घोषणा कीती ऐ जे यूक्रेन दे राष्ट्रपति वोलोदीमीर जेलेन्स्की होर व्हाईट हाउस दा दौरा करडन। इस दौरान ओह अपने मुख्य दे ऐसे खनिज जेड़े आम तौरा पर होरनें थाहरें उपलब्ध नेई हुंदे, पर अमरीका गी अधिकार देने आहले समझौतें पर दस्तखत करडन। एहदे अलावा रूस-यूक्रेन संघर्ष पर बी इक समझौता होग। व्हाईट हाउस च अपने मंत्रीमंडल दी

यूरोपियन कमिशन दे अध्यक्ष उर्सुला वॉन डेर लेयेन अज्ज थमां भारत दे दो दिनें दे दौरें पर होडन। लेयेने हुंदी एह त्री भारत जातरा होग। ओह अज्ज संझा विदेश मंत्री डॉ. एस जयशंकर हुंदे कन्नै मुलाकात करडन। प्रधानमंत्री नरेंद्र मोदी होर कल यूरोपीय आयोग दे अध्यक्ष हुंदे कन्नै प्रतिनिधिमंडल स्तर दी गल्लबात करंडन। भारत ते यूरोप 2004 थमां रणनीतिक सांझेदार न ते दौनें दे दपक्खी रिश्ते च व्यापक खेतर च विस्तार होआ ऐ।

<><><><><><>

Jaishankar-Summit

विदेश मंत्री डॉ. एस जयशंकर होरें इस गल्ला पर जोर पाया जे आर्थिक ते औद्योगिक तौर पर कमजोर मुखें दी आसैं-तांगें ते हितें गी वैश्विक मंच पर पूरी चाल्ली प्रतिनिधित्व थहोना चाइदा। उनें जपान-भारत-अफ्रीका बपार मंच गी वर्चुअल माध्यम संबोधित कीता। अपने संबोधन च जयशंकर होरें आखेआ जे भारत नै लगातार इस मुद्दे गी अग्गे बदाया ऐ, भामे ओह voice of the global south शिखर सम्मेलन राएं होए जां जी-20 दी अध्यक्षता राएं। उनें आखेआ जे भारत अफ्रीका दा चौथा सब्भनें थवां बड्डा कारोबारी सांझेदार ऐ जेदा दपक्खी बपार लगभग 100 अरब डालर तगर पुज्जी गेआ ऐ।

<><><><><><>

Shah Maha Shivratri

केंद्री गृह मंत्री अमित शाह होरें आखेआ जे महाशिवरात्रि दे पावन मौके पर तमिलनाडू दे कोयंबटूर च आयोजित समारोह च शामिल होना उन्दे आस्तै मान आहली गल्ल ऐ। इस कार्यक्रम च बोलदे होई शाह होरें आखेआ जे एह कार्जम महाकुम्भ मेले ते ब्रहमांड दी चेतना दी अनूठी प्रकित कन्नै मेल खांदा ऐ। उनें इस मौके पर योग करी होने आहले लाऽ दा बी जिक्र कीता। उनें वैश्विक मंच पर योग गी बढावा देने च प्रधानमंत्री नरेंद्र मोदी हुंदी भूमिका गी बी चेता कीता।

<><><><><><>

Cricket-ICC

पुरूषे दे क्रिकेट च आई.सी.सी चैंपियन्स ट्रॉफी च कल रातीं लाहौर दे गद्दाफी स्टेडियम च अफगानिस्तान नै इंग्लैंड गी 8 रन्जें कन्नै हराई दिता। इस हार कन्नै इंग्लैंड इस टूर्नामेंट चा बाहर होई गोआ ऐ। अफगानिस्तान आसेआ दिते गेदे 326 रन्ज दा पिच्छा करदे होई इंग्लैंड दी पूरी टीम 317 रन्ज पर ऑलआउट होई गई।

<><><><><><>

IMD

मौसम विभाग नै कल्लै तगर पच्छमी हिमालय खेतर च हल्की थवां दरम्याने दर्जे दी बरखा ते बर्फबारी दी पेशगोई कीती ऐ। विभाग नै आखेआ ऐ जे जम्मू-कश्मीर, लद्दाख, गिलगित-बाल्तिस्तान, मुजफ्फराबाद, हिमाचल प्रदेश ते उत्तराखंड च कल तगर तेज बरखा ते बर्फबारी दी संभावना ऐ। मौसम विभाग नै अगले 3 दिनें च पंजाब, हरियाणा ते चंडीगढ़ च बिजली चमकने कन्नै हल्की थवां दरम्याने दर्जे दी बरखा दी भविक्खवाणी कीती ऐ।

<><><><><><>